

169  
24/11/2011

प्रमुख,

ओम प्रकाश,  
सचिव,  
उत्तराखण्ड शासन।

श्रीक में,

निदेशक,  
विद्यालयी शिक्षा,  
उत्तराखण्ड, देहरादून।

माध्यमिक शिक्षा अनुभाग-4

देहरादून: दिनांक: 23 नवम्बर, 2011

विषय:- जनता उ०मा० विद्यालय सरमोला, जनपद चमोली का प्रान्तीयकरण।

महोदय,

उपर्युक्त विषयक आपके पत्रांक/नियोजन-3/81065/ज०उ०मा०वि० सरमोला (प्रान्तीय०) /2010-11 दिनांक 27 जनवरी, 2011 के सन्दर्भ में श्री राज्यपाल महोदय जनता उ०मा०वि० सरमोला जनपद चमोली के शासनादेश निर्गत होने की तिथि अथवा वास्तविक रूप से अधिग्रहण की तिथि जो भी बाद में हो, प्रान्तीयकरण किये जाने एवं तदनुसार प्रान्तीकृत इस विद्यालय को राजकीय उच्चतर माध्यमिक विद्यालय, सरमोला के साथ एकीकरण (merger) किया जाने की सहर्ष स्वीकृति प्रदान करते हैं।

2. उक्त विद्यालय के प्रान्तीयकरण/अधिग्रहण के क्रम में उक्त उ.मा.विद्यालय सरमोला में वर्तमान में राजकीय विद्यालयों हेतु निर्धारित योग्यताधारी एवं नियमानुसार नियुक्त निम्नांकित तालिका में इंगित पदों से अनाधिक वास्तविक रूप से कार्यरत शिक्षण एवं शिक्षणेत्तर कार्मिकों को राजकीय सेवा में संबंधित रिक्त पदों पर संविलियन की भी श्री राज्यपाल सहर्ष स्वीकृति प्रदान करते हैं।

क्र०सं०	पदनाम	वेतन बैंड	ग्रेड वेतन	सृजित पदों की संख्या
1.	प्रधानाध्यापक	15600-39100	5400	01
2.	सहायक अध्यापक	9300-34800	4600	07
3.	कनिष्ठ सहायक	5200-20200	1900	01
4.	परिचारक	4440-7440	1300	01
		योग:-		10

3. प्रान्तीयकरण एवं एकीकरण (merger) की तिथि से इस विद्यालय परिसर से संबंधित आवश्यक व्यय सीधे सरकारी खर्च के रूप में वहन किया जायेगा तथा अन्य राजकीय विद्यालयों की भांति यह विद्यालय परिसर भी जिला शिक्षा अधिकारी के प्रशासनिक अधिकार में निहित हो आयेगा, प्रसंगत विद्यालय की भूमि/ भवन आदि सभी चल तथा अचल सम्पत्ति शासन को



प्रदान्तरित कर दिया जायेगा। विद्यालय की आय में (प्रान्तीयकरण की तिथि से तथा विद्यालय की अवशेष क्लेम की बकाया रकम, कोष चन्दे से प्राप्त रकम, दान से प्राप्त धनराशि तथा छात्रों से ली गई फीस की धनराशि सम्मिलित है) राजस्व प्राप्तियों के अन्तर्गत प्राप्त आय सम्बन्धित शीर्षक में जमा कर दी जायेगी। प्रान्तीयकरण पर यह विद्यालय बिना दायित्व तथा अन्य भार के शासन को सौंप दिया जायेगा। प्रान्तीयकरण से पहले की देनदारी यदि बाद में निकल आयी, तो उसका दायित्व शासन पर नहीं होगा।

4. उपर्युक्त विद्यालय में वास्तविक रूप से कार्य कर रहे वर्तमान स्टाफ को, जो प्रान्तीयकरण की तिथि को निर्धारित योग्यता रखते हो, शिक्षा विभाग में स्वीकृत परन्तु रिक्त पदों पदों के विपरीत अस्थायी रूप से सविलियन आधार पर नियुक्त किया जायेगा। इन पदधारकों की ज्येष्ठता का निर्धारण का पूर्ण अधिकार शासन तथा शिक्षा विभाग को होगा। इन पदधारकों को राजकीय सेवा में स्थायी रूप से विलीनीकरण करना तभी सम्भव होगा, जब ये सक्षम अधिकारी अथवा लोक सेवा आयोग द्वारा अन्ततः योग्य घोषित कर दिये जायेंगे। ऐसे प्रश्नगत स्टाफ को वेतन सामान्य नियमों के अन्तर्गत निर्धारित होगा।

5. ऐसे पदधारक जो निर्धारित योग्यता न रखते हों अथवा जिन्हें शासन के सक्षम अधिकारी का अनुमोदन प्राप्त न हो, का सरकारी सेवा में विलीनीकरण सम्भव न होगा। तदनुसार प्रश्नगत स्टाफ को चेतावनी दे दी जाय कि नियुक्ति अधिकारी अथवा विपरीत क्रम से उनके द्वारा नियुक्त अधिकारी को लिखित रूप से दिये गये नोटिस पर उनकी सेवायें समाप्त कर दी जायेगी। ये कर्मचारी अपनी नई सेवा शर्तों को जो एक अस्थायी राज्य कर्मचारी के अनुरूप होगी, स्पष्ट रूप से स्वीकार करेंगे।

6. भविष्य में लिपिक संवर्गीय एवं चतुर्थ श्रेणी के पद रिक्त होने/उक्त के सापेक्ष नियुक्त कार्मिकों के सेवानिवृत्त होने पर इनके स्थान पर नियमित नियुक्ति कदापि नहीं की जायेगी एवं आउट सोर्सिंग के माध्यम से ही कार्य सम्पादन कराया जायेगा।

7. उपर्युक्तानुसार प्रान्तीयकृत ज0उ0मा0विद्यालय सरमोला एवं रा0उ0मा0 विद्यालय सरमोला, दोनों विद्यालयों का एकीकरण (merger) हो जायेगा। एकीकरण के फलस्वरूप एकीकृत विद्यालय में मानकानुसार ही पद रखे जायेंगे एवं प्रान्तीयकरण के फलस्वरूप अधिक संख्या में उपलब्ध कार्मिकों को नियमानुसार अन्यत्र स्थानान्तरण कर दिया जायेगा।

8. विद्यालय के प्रान्तीयकरण के उपरान्त उसकी समस्त भूमि, भवन एवं चल-अचल सम्पत्ति का स्वामित्व उसी परिसर में संचालित रा0उ0 माध्यमिक विद्यालय सरमोला के नाम कर दिया जायेगा।

9. यह आदेश वित्त विभाग के अशासकीय संख्या-254 (P) XXVII (3)/2011-12 दिनांक 21 नवम्बर, 2011 में प्राप्त उनकी सहमति से जारी किये जा रहे हैं।

भवदीय,  
(ओम प्रकाश)  
सचिव,

संख्या— (1)/XXIV-4/4(01)/2011 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. निजी सचिव, मा० मुख्यमंत्री जी।
3. निजी सचिव, मा० शिक्षा मंत्री जी।
4. मण्डलीय अपर शिक्षा निदेशक, गढ़वाल मण्डल, पौड़ी।
5. जिलाधिकारी/कोषाधिकारी, चमोली।
6. जिला शिक्षा अधिकारी, चमोली।
7. सचिव, शिक्षा एवं परीक्षा परिषद रामनगर, नैनीताल।
8. सम्बन्धित विद्यालय के प्रबन्धक/प्रधानाध्यापक।
9. वित्त विभाग-3/नियोजन प्रकोष्ठ/शिक्षा अनुभाग-3 एवं शिक्षा अनुभाग-2।
10. ✓ एन०आई०सी०, सचिवालय परिसर, देहरादून।
11. ✓ गार्ड फाइल।

1/

आज्ञा से,



(कवीन्द्र सिंह)

अनु सचिव।